

नीरातार्जुन.



ॐ

मि. कर्ता,
Pandit.

ગૂજરાત વિદ્યાપીઠ ગ્રંથાલય

[ગજરાતી કોપીરાઈટ વિભાગ]

અનુક્રમાક ૨૬ વર્ગીક

પુસ્તકનુ નામ કિશોરજીવન

વય ૮ - ૧૨

પ્રાચીન ઐતિહાસિક ચારિત્રમાળા—પોથી ૧ હી

કિરાતાર્જુન.

પ્રસિદ્ધ કર્તા,
જીગલભાઈ મંગળરામ પંડ્યા,
મુદ્ર બંભાત.

અમદાવાદ
યુનિયન પ્રિન્ટિંગ પ્રેસ કંપની લિમિટેડ.

સંવત્ ૧૯૫૭.

સને ૧૯૦૦.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૧૬

અર્પણ પત્રિકા.

સદા પરોપકારી ધર્મ ધુરંધર,—

રા. રા. મે. ભાઈશંકર નાનાભાઈ.

સોલિસિટર સાહેબ,

મુંબઈ.

પવિત્ર આર્યાવૃત્તમા સનાતન હિન્દુ ધર્મની ઉન્નતિ ઇચ્છી, તેમા થઇ ગયેલા મહાન, સત્યવાદી, સૂરવીર, જીતેન્દ્રીય, મહાત્મા જનોના પ્રગટ થનાર પરમ સંસ્કારી ચારિત્રોને ઉદાર વૃત્તિથી તન, મન, અને ધનથી આશ્રય આપી તેનો ફેલાવો થવા ઉત્સાહ ધરાવનાર આપ વિદ્વાન સાક્ષર સાહેબનેજ પ્રસિદ્ધ કર્તા આ પવિત્ર લઘુ પોથી ધણા હર્ષથી અર્પણ કરે છે.

અનંત ચતુર્દશિ.

શનીવાર.

સંવત ૧૯૫૬

} લી.
પ્રસિદ્ધ કર્તા.

હવે પછી બહાર પડનાર ચારિત્રો.

પરમુરામ

વામન અને બળા

રામચંદ્રજી.

પાંડવ

દત્તાત્રય.

પ્રભાદ

બળમાસુર વધ-મોહિની.

કાર્તિકસ્વામિ.

શંકરસ્વામિ.

ઈત્યાદિ, ઈત્યાદિ, ઈત્યાદિ.

પુસ્તક પ્રસારક કંપની.

અંબાત.

પ્રસ્તાવના.

સર્વ ધર્મોમાં આર્ય ધર્મ ધણો પ્રાચીન અને મહત્તામાં શ્રેષ્ઠ મનાયલો છે બોહોળો ફેલાવો પામેલા એવા આ પ્રાચીન ધર્મમાં મહાન તેજોમય પરાક્રમિ, સત્યવાદિ, શૂરવીર, શ્રેષ્ઠકર્મોવાળા, મહાસમર્થ, જ્ઞાનથી નિપૂણ—મહાત્મા, યોદ્ધા અને દેવાંશિ પુરૂષો થઈ ગયેલા છે. જેમના યશસ્વિ કાર્યોની પ્રકાશમય કીર્તિ હજી જગતમાં તાજી છે.

પરાપૂર્વથી ચાલતા આવેલા ઉપરના આપણા આર્યધર્મમાં ઉત્પત્ત થએલા પુરાણ પ્રસિદ્ધ પુરૂષોના યજ્ઞસ્વિ, પવિત્ર-ચારિત્રોનું અધ્યયન એજ આ સંસારરૂપી સમુદ્રમાં ડોલતા મનુષ્ય નાવને મુક્તિના સાધનરૂપ કીનારો બતાવનાર સુકાની છે. “મહાત્મા જનોનાં જીવન ચારિત્રોએ મનુષ્યની ઉન્નતિનું મુળ કારણ અને જીવન સુધારવાનું સાધન છે.”

પરંતુ ધણી દિલગીરીની વાત છે કે ઉપરના

મહા સમર્થ પુરુષોના ચારિત્રો મહાન ગ્રથોમાં પ્ર-
વેશ થઈ રહેલાં હોવાથી તેમ તેવા મહાન ગ્રં-
થોની કિંમત ઘણી ભારી હોવાથી જોઈએ તેવો
તેનો ફલાવો નહિ થઈ શકવાથી ઘણાઓ તેવાં
(મોટી કિંમતના) પુસ્તકો ખરીદવા શક્તિમાન
અછ શક્તા નથી. અને તેથી કરીનેજ આપણા
આ મહાન ધર્મમાં ઉત્પન્ન થયેલા યશસ્વિ નરો-
ના ચારિત્રોનું અધ્યયન કરવા તેઓ પછાત પ-
ડેલા છે. અને તેઓ ધર્મનું ખરૂં રહસ્ય તે ચા-
રિત્રો સમજ્યા વિના નથો જાણી શક્તા તેથી
કરીનેજ આર્યધર્મની હાનીના ફળગાં પુષ્ટિ પામ-
તાં જાયછે-ધર્મનો લય થતો જાયછે !!!

ઉપરની મોટામા મોટી જોડ પુરીપાડવા આર્ય-
ધર્મમાં ઉત્પન્ન થયેલા એવા પવિત્ર વિર-મહા
ત્મા, પુનર્નિય, પરાક્રમિ, દેવાંશિ, સત્યવાદિ, જી-
તેન્દ્રિય પુરુષોના સંક્ષિપ્ત ચારિત્રોની લઘુ પોથીયો
દરેક હિંદુ ધર્માભિમાની તેને ખરીદી શકે માટે
અમો કમાવાની આશા ન રાખતાં ઘણીજ જીન

કિમ્મત રાખી દર વખતે પ્રસિદ્ધ કરતા રહીશું
 આવા પવિત્ર અને ધર્મોત્તેજક કાર્યમાં દરેક
 હિન્દુધર્માભિમાની ગ્રહસ્થે આશ્રય આપવો એજ
 અમારી આ ઉત્તમ ધારણા જર લાવવાનું મુખ્ય
 સાધન છે.

સ્થંભતિર્ય. ગણેશચતુર્થિ શુક્રવાર સંવત ૧૯૫૬	}	પ્રસિદ્ધ કર્તા.
--	---	-----------------

ॐ

तत् सत् परमात्मने नमः

કિરાતાર્જુન.



પ્રાચીન ઐતિહાસિક આર્ય ગ્રંથોમાં મુખ્ય એવા
મહાભારત ગ્રંથ વિષે જેના પ્રતાપી યશ પ્રકાશ
પામી રહેલા છે એવા મહા પરાક્રમિ—યુધિષ્ઠિર,
અર્જુન, ભીમસેન, નિકુળ, સહદેવઆદિ—પાંડવો
જ્યારે દુર્યોધનાદિ કૈરવોથી ઘત રમવામાં પરા-
જય પામ્યા; ત્યારે તેમને દૈપદિ સહ બારવર્ષ
પર્યંત વનવાસ ભોગવવો પડ્યો. તે વખતે કૈર-
વોનું વૈર લેવા પુરૂષમાં સિંહરૂપ, મોઢોટી ભુ-
જવાન અને મહાન તેજસ્વિ—મહાસમર્થ અ-
ર્જુને દેવતાઓનાં અસ્ત્રો (હથીયાર) મેળવવા

સ્વર્ગમા જવા નિશ્ચય કર્યો. અર્જુનનો આ નિશ્ચય જોઇ, ઈંદ્રે તપસ્વિનું રૂપ ધારણ કરી તેને રસ્તામાંજ દર્શન દીધાં અને તેની ધારણા સફળ થવા તેને કહ્યું કે—હે! પાર્થ, તુ જ્યારે ત્રણ નેત્રવાન, ત્રિશુળ ધરનાર અને સર્વ ભૂતોના અધિપતિ મહાદેવજીને જોઈશ, ત્યારે હું તને સર્વ દેવતાઓનાં અસ્ત્રો—હથીયાર—આપીશ, માટે તુ, તેના દર્શનની પ્રાપ્તિ થાય એવો ઉપાય કર; કારણ જેના દર્શને કરીને સિદ્ધ થએલો તું સ્વર્ગ પ્રત્યે આર્વાશ જો પ્રમાણે ઈંદ્ર અર્જુનને કહી અંતરધ્યાન થયા.

ઈંદ્રના કહેવાથી મહાદેવજી ઉપર તપશ્ચર્યા કરવાનો નિશ્ચય કરીને મહાપરાક્રમિ એવો અર્જુન હિમાદ્રિ પર્વતના શિખર ઉપર ધણા કાંટા, ફળ તથા પુષ્પોવાળા વૃક્ષો અને અનેક તરેહનાં પક્ષિઓવાળાં તથા સિદ્ધ અને ચારણોએ સેવન કરેલા વનમાં જવા સારૂ ત્યાંથી ચાલતો થયો તે વખતે આકાશમાં શંખાદિ વાજાંત્રાનો

શબ્દ થયો તથા પુષ્પોની વૃષ્ટિ થઈ અને
 ચો તરફ મેઘના સમુદ્ધ અઢી આવ્યા હતા પછી
 અમ્બુન, રસ્તામાં અનેક તરેહના વન તથા કિલ્લા-
 ઓનું ઉલંઘન કરી, હિમાદ્રિ પર્વતના શિખર ઉપ-
 રના વનમાં આવીને અત્યંત શોભતો હતો, ને ત્યાં
 ફલ તથા પુષ્પોવાળાં અને જેમાં સુદર પક્ષિયો
 શબ્દ કરતા હતા એવા વૃક્ષો તથા મોહોટી લેહરો
 જેમાં ઉડતી હતી એવી, વૈદુર્યમણિ સરખા પ્રકાશ
 માન જલ વાળી, અને જેમાં હંસ, કારંડવ તથા
 સારસાદિક પક્ષિયો શબ્દ કરતા હતા એવી નદીને
 જોઈને પ્રસન્ન થયો પછી તે, જ્યારે દર્બના વસ્ત્રો,
 દંડ તથા કમંડલ, ધારણુ કરીને ઉગ્ર તપ કરવા
 લાગ્યો, ત્યારે તેણે પ્રથમ માસને વિષે ત્રણ ત્રણ
 રાત્રિ ગયા પછી ચોથે દિવસે વૃક્ષોનાં ખરી પ-
 ડેલાં સુકા પાનનો આહાર કરતાં એક માસ નિવૃત્ત
 કર્યો પછી અમ્બુને ખીન્ન માસમાં છ છ દિવસ
 ઉપવાસ અને સાતમે દિવસે એક ફલનું ભોજન
 કરીને તે માસ નિવૃત્ત કર્યો, ને ત્રીજા મહિનાને

વિષે પણ ચૈદ દિવસ પછી પદરમે દિવસે તેમજ
 ફલ ખાઈને તે માસ વ્યતિત કર્યો. પછી જ્યારે
 અર્જુનને તપશ્ચર્યા કરતા ચોથો માસ થયો, ત્યારે
 તેણે હંચા હાથ રાખી અને વાયુનું ભક્ષણ કરતાં
 પૃથ્વી ઉપર પગના અંગુઠાબેર ઉભા રહીને જ્યારે
 તપ કરવા માડ્યું, ત્યારે તે અર્જુનનું તેજ અત્યંત
 વૃદ્ધિ પામ્યું અને તેની જટા પણ વિજળી તથા
 મેઘ સરખી શોભાયમાન થઈ હતી એ પ્રમાણે
 તપશ્ચર્યા કરનાર અર્જુનને જોઈને કેટલાક ઋષિયો,
 તેના તપની વાત કરવા સાઠ મહાદેવજીની પાસે
 જઈ તેને નમસ્કાર કરીને કહેવા લાગ્યા કે હે શિ-
 વજી, હમણાં મોહોટા તેજવાળો અર્જુન, દિશા-
 ઝોને ધુમાડારૂપ કરતા તપ કરે છે, વાસ્તે તેને
 શુ ઈચ્છા છે તે અમે કંઈ જાણતા નથી, પણ
 તેના તપને લીધે અમે ધણા તાપ પામીએ છીએ,
 માટે તમે તેને તપ કરવાથી નિવૃત્ત કરો. એ
 પ્રમાણે ઋષિઓનાં વચન સાંભળીને, પાર્વતીના
 પતિ શિવજીએ તેઓને કહ્યું કે હે આલસ્ય વગ-

રના ઋષિયો, તમારે અર્જુન સંબધી કઈ ખેદ
 કરવો નહો, ને તમે સૌ હર્ષ યુક્ત થઇને તમારા
 આશ્રમે પ્રત્યે જાઓ હે મોહોટી તપશ્ચર્યા કરના-
 રાઓ, હુ તેના મનમાં જે સકલ્ય છે, તે જાણુ
 છું; તેને સ્વર્ગ, ઐશ્વર્યતા તથા આયુષ્યની ઈચ્છા
 નથી, પણ જેવી રીતે તેને ઈચ્છા હશે, તેવી રીતે
 તેની ઈચ્છા આજ પૂર્ણ કરીશ એ પ્રમાણે મહા
 દેવજીના વચન સાંભળીને, હર્ષયુક્ત મનવાળા સ-
 ત્યવાદિ સર્વ ઋષિયો, જેવી રીતે આવ્યા હતા,
 તેવી રીતે પાછા પોતાના સ્થાનમાં પ્રત્યે ગયા.
 તે ઋષિયો ગયા પછી, સર્વ જીવોના પાપ નાશ
 કરનાર તથા ત્રિશૂલ ધારણ કરનાર ગદા સમર્થ
 મહાદેવજી, સુવર્ણના વૃક્ષ જેવું લિલ્લનું સ્વરૂપ ધા-
 રણ કરવાથી મેરૂ પર્વત જેવા શોભાયમાન થઈ,
 હાથમાં પરમ શ્રેષ્ઠ ધનુષ તથા સર્પના મુખ સરખી
 આકૃતિ વાળા બાણો ગ્રહણ કરી, લિલ્લડીનો વેપ
 ધારણ કરેલાં પાર્વતી, ભૂતાદિ પોતાના ગણો અને
 હજારો ઋષિો સહિત થઇને, અર્જુનના આશ્રમ

પાસે આવ્યા; તે વખત તે સ્થાનક અત્યંત સૌ-
ભતુ, તે જલના ઝરણાંનો તથા પક્ષિયોનો શબ્દ
પણ બંધ થયો હતો. પછી જ્યારે મહાદેવજી,
જેને હરેક પ્રકાર કરવામાં કંઈ પણ શ્રમ ઉત્પન્ન
થતો નહતો એવા અર્જુનની પાસે આવ્યા, તે
વખત દ્વતુ નામના દૈત્યનો પુત્ર મૂકનામે, વરાહનું
સ્વરૂપ ધારણ કરીને, અર્જુનને મારવાની ઇચ્છાથી
તેની સામું જોયા કરતો હતો. પછી અર્જુનને તેને
જોઈને પોતાના હાથમાં ગાડીવ ધનુષ તથા બાણો
લઈ અને ધનુષને સજ્જ કરી કહ્યું કે તું અપરાધ
વગરના અને મારવાની ઇચ્છા કરે છે, માટે તેમને
માર્યા પેહેલા હું તને મારીને યમલોક પ્રત્યે મોક-
લીશ. એ પ્રમાણે કહીને અર્જુન જ્યારે તેને મા-
રવા તૈયાર થયો, તે વખત બિહનું સ્વરૂપ ધારણ
કરેલા મહાદેવજી તેને નિવારણ કરતા બોલ્યા કે
હે અર્જુન, ઈંદ્રકીલ પર્વતના સરખી કાતિવાળા
આ વરાહની મેં પ્રથમ ઇચ્છા કરી છે. એ પ્રમાણે
મહાદેવજીએ કહ્યું તો પણ અર્જુનને તેના વચનને

નહી ગણદારીને જે વખત તે વરાહની ઉપર ખાણુ
 મુક્યું, તે વખત મહાદેવજીએ પણ તેજ વરાહ
 ઉપર ઈંદ્રના વજ્ર તથા અગ્નિ સરખું પ્રકાશમાન
 ખાણુ મુક્યું પછી એ બેઉના ખાણોએકજ વખત
 મૂક દૈત્યના પર્વત સરખા દૃઢ અને મોઢોટા શ-
 રીરને વિષે, જેમ પર્વત ઉપર વિજળી તથા ઈંદ્રનું
 વજ્ર પડે, તેમ પડ્યા, ને તેને તેઓનાં ખીજ
 પણ સર્પના મુખ સરખી આકૃતિવાળા ઘણા ખાણો
 વાગ્યા, તેથી તે દૈત્ય વરાહનું સ્વરૂપ મૂકી દર્શ
 બચકર રાક્ષસનું સ્વરૂપ ધારણ કરાનેમૃત્યુ પામ્યો.
 ત્યારપછી અર્જુન, સુવર્ણ સરખા પ્રકાશમાન તથા
 સીયો સહિત ઉભેલા બિહ્વરૂપ મહાદેવજીને જોઈ
 પોતાના મનમાં પ્રસન્ન થઈને હસતા બોલ્યો કે
 અરે ! સ્ત્રીઓના ગણોથી (વંદાયકો તું મનુષ્ય વગ-
 રના આ વનમાં ડાળુ ફરે છે ? હે સુવર્ણ સરખી
 કાંત વાળા ! તુ, મહા બચકર એવું છે આ વન
 તેમાં બચ પામતો નથી ? અરે ! મે પ્રથમ જે
 વરાહરૂપ રાક્ષસને ખાણુના લક્ષ્યમાં ગ્રહણ કર્યો

હતો, તેને તેં શામાટે બાણથી વિધો ? પણ તેં એ કામ પોતાની ઈચ્છાથી અથવા મને પરા-ભવ કરવા વાસ્તે કર્યું હશે, તો પણ તું મારી પા-સેથી જીવતો જમ્મશ નહોં ! કારણ મૃગયા કરનાર પુરુષોનો જની ઉપર ખીજા પુરુષે પ્રહાર કરવાનો લક્ષ્ય કયોં હોય તેની ઉપર પ્રહાર કરવો તે ધર્મ નથી ! પણ તેં તેવી રીતે કર્યું છે ! માટે હે પર્વ તમાં રહેનાર ! હું આજ તને મૃત્યુની પ્રાપ્તિ કરીશ એ પ્રમાણે અર્જુનનાં વચન સાંભળીને, કિરાતરૂપ મહાદેવજી હસીને શ્રેષ્ઠ વાણીથી બોલ્યા કે હે શૂરવીર, તારે આ વનમાં મારા નિમિત્ત કદાચ બચ કરવો નહોં હે શ્રેષ્ઠ, તેં સદૈવ વનમાં રહેનારા અ-મોને રહેવા લાયક તથા ખીજાઓથી દુઃખે કરીને પણ ન રહી શકાય એવી આ પૃથ્વીને વિષે રહે-વાની ઈચ્છા કેમ કરી છે ? કારણ કે હે તપેઘન, અમે ધર્મનાં જનવરોવાળાં આ સ્થાનકને વિષે રહિએ છીએ, પણ આગ્રિ સરખો પ્રકાશમાન, કામળ અંગવાળો અને સુખ ભોગવવા લાયક તું, એકલો મનુષ્ય વગરના વનમાં કેમ રહ્યો છે ? અર્જુને

કહ્યું કે હું, માઈ ગાંડીવ ધનુષ્ય તથા અસિ સરખાં
દેદિધ્યવાન નારાય બાણોનો આશ્રય કરીને મહા
ભયંકર આ વનમાં સ્વામિકાર્તિકની પેઠે રહ્યો છું,
ને મેં મને મારવાની ઈચ્છાથી વરાહનું સ્વરૂપ ધારણ
કરીને આવેલા આ રાક્ષસનો નાશ કર્યો છે.

કિરાતરૂપ મહાદેવજી બોલ્યા કે મે, પ્રથમ એ
વરાહને બાણોએ કરીને પ્રહાર કર્યો, તેથીજ તે
મૃત્યુ પામીને મૃતો છે. અને મેં તેને મારવાની
ઇચ્છા કરી હતી તથા તેની ઉપર લક્ષ પાણુ કર્યો
હતો અને તે, મારાજ પ્રહારે કરીને જીવવાથી
નિવૃત્ત પામ્યો છે ! માટે પોતાના બળે કરીને ગર્વ
યુક્ત તું, પોતાના દોષ ખીજ ઉપર આરોપ કરે
છે, વાસ્તે હું મંદ્યુદ્ધિવાળા મોહોટા દોષ યુક્ત
તુમારી પાસેથી જીવનો જમ્મશ નહોં ! હું મૂર્ખ !
તું મારી સામે સ્થિર થઈને ઉભો રહે, ને હું આજ
તારી ઉપર વજ્ર સરખાં બાણ મુકીશ. વાસ્તે તું
પોતાના પરાક્રમથી યત્ન કરીને, મારી ઉપર બા-
ણો મુક !

એ પ્રમાણે ભિલ્લરૂપ શિવજીનાં વચન સાંભ-
ળીને ક્રોધયુક્ત થયેલા અર્જુને, પોતાના ધનુષમાં
ખાણો ભરીને તેને માર્યાં, ત્યારે મહાદેવજીએ તે
ખાણોને પોતાના ઉદાર મનથી ગૃહણ કરીને, હેમદ,
હેમંદ, એમ બોલતાં ફરીથી કહ્યું કે તું, મને વા-
રંવાર મર્મસ્થળને ભેદ કરે એવાં નારાય ખાણોનો
પ્રહાર કર, એ પ્રમાણે કહ્યું ત્યારે અર્જુનને તેની
ઉપર ખાણોનો વર્ષાદ વર્ષાવ્યો. પછી તેઓ પર-
સ્પર ક્રોધ પામીને, સર્પના મુખ સરખી આકૃતિ-
વાળાં ખાણો વારંવાર મારતા હતા, તેથી અત્યંત
શોભતા હતા ત્યારપછી અર્જુને કિરાતરૂપ શિ-
વજીની ઉપર જે ખાણોની વૃષ્ટિ કરી, તને તેણે
ઉદાર મનથી પોતાના શરીર ઉપર ગૃહણ કરી,
પણુ જેનું શરીર લગાર પણુ ભેદ પામ્યું નહતુ
એવા તે મહાદેવજી પર્વતની પેઠે બે ધટિકા પર્યંત
સ્થિર થઈ ઉભા રહ્યા. ત્યારે અર્જુન, પોતાનાં
ખાણોનો વર્ષાદ નિષ્ફળ થયો તે જોઈ અત્યંત વિ-
સ્મય પામીને તેને વખાણતાં બોલ્યો કે મેં, સદૈવ

કોમળ અંગવાળો અને હિમાદ્રિ પર્વતના શિખર વિષે રહેનાર આ કિરાતની ઉપર ગાડીવ ધનુષમાં ભરીને બાણોનો વર્ષાદ કર્યો, પણ તેણે તેને કાંઈ ગણકાર્યા નહીં ! માટે આ કોઈ દેવતા, સાક્ષાત્ રૂદ્ર, યક્ષ અથવા અસુર છે શું ! કારણ આ પર્વતને વિશે દેવતાઓનો સમાગમ સદૈવ થાય છે ! અરે ! મારાં મૂકેલા હજારો બાણોના સમૂહને સહન કરવાને મહાદેવજી વિના કોઈ સમર્થ નથી ! માટે જો આ મહાદેવજી નહી હોય અને કોઈ દેવતા અથવા યક્ષાદિ હશે તો હું તેને મારાં તીક્ષ્ણ બાણોએ કરીને યમલોક પ્રત્યે મોકલીશ.

એવી રીતે અર્જુને વિચાર કરીને હર્ષ યુક્ત રીતે શત્રુના મર્મ સ્થળને ભેદ કરે એવાં અસંખ્યાત નારાયણાણુ, જેમ સૂર્ય પોતાના કિરણોને મૂકે, તેમ મુક્યા, ત્યારે મહાદેવજીએ તેઓને જેમ પર્વત વરસાદની ધારાઓને સહન કરે તેમ સહન કર્યાં. પછી એ પ્રમાણે બાણોનો વર્ષાદ કરતા થોડીવાર થઈ ત્યારે કમી થઈ ગયાં હતાં બાણો જેનાં

એવો અર્જુન, પોતાના આણેથી નહીં બેઠ પામેલા મહાદેવજીને જોઈ મહા ભય યુક્ત થઈને, પૂર્વે ખાંડવ વનમાં જે અગ્નિએ કોઈ દિવસે ન ખુટે એવા આણેના એ બાથા આપ્યા હતા તેનું પોતાના હૃદયમાં ચિત્તવન કરતાં વિચાર કરવા લાગ્યો કે મારા આણે નાશ પામી ગયાં, માટે હવે હું ધનુષમાં શુ ભરીને શત્રુ ઉપર મુકીશ ! અરે ! સર્વ મારાં આણેને ગળી જનાર આ કોણ પુરૂષ છે ! પણ ચિંતા નહીં, હવે હું આ મારા ધનુષની કોટીથી એને પ્રહાર કરી. જેમ ત્રિશૂલના અગ્ર ભાગે કરીને પ્રહાર કરવાથી હસ્તિ નાશ પામે, તેમ નાશ કરીને યમયોક પ્રત્યે મોકલીશ.

ઉપર પ્રમાણે વિચાર કરીને અર્જુને જ્યારે તેને ધનુષની કોટીએ કરીને તથા પોતાની વજ્ર સરખી મુઠિયોથી પ્રહાર કર્યો. ત્યારે પર્વતમાં રહેનાર શિવજીએ તેના તે ધનુષ્યને ગ્રહણ કરી લીધું પછી એ પ્રમાણે જેનું ધનુષ્ય હરણ થઈ ગયું હતું એવા અર્જુને, યુદ્ધનો અત આવે એવી

ઇચ્છાથી હાથમાં તલવાર લઈ તેની સામે દોડી
 જતને મોટા બગથી તેના મસ્તકમા મારી; ત્યારે
 તે તલવાર તેના મસ્તકમા વાગવાથી નાશ પામી
 ગઈ, પણ તેને કંઈ પરાભવ થયો નહી. પછી તે
 જોઈને વિસ્મય થએલા અર્જુને, તેની ઉપર વૃક્ષો
 તથા શિલાઓનો પ્રહાર કર્યો પણ કિરાતરૂપ મહા
 સમર્થ શિવજીએ તે પ્રહારને પણ પોતાના શરો-
 રપર સહન કર્યો. પછી જ્યારે મહા ક્રોધ યુક્ત
 થયેલા અર્જુને પોતાના હાથની મુઠિયો વાળીને,
 ભિદ્ધતા સરખો વેશ ધારણ કરેલા મહાદેવજીને
 મારી. ત્યારે પરસ્પર યુદ્ધ કરતાં તે મહાદેવજી તથા
 અર્જુનની મુઠિયોનો મોહોટો અવાજ થતો હતો,
 તેઓનું આ ઈંદ્ર તથા બ્રુહાસુરના સરખું મહા
 ભયંકર યુદ્ધ ધગીનાર સુધી થયું પછી મહાઅજ-
 પાત એના અર્જુને કિરાતરૂપ શિવજીના વક્ષસ્થ-
 લમા મુઠિયો મારો અને તેમણે પણ તેને મુઠિયો
 મારો છે. પરસ્પર લડનાં તેઓ બાથબાથપર
 આવીને છતોમા છતો ધસતા હતા, જેથી ક-

રીને તેઓના શરીરમાંથી અગ્નિની જ્વાળા ઉત્પન્ન થતી હતી.

આખર ઉદ્દેગપણાની અર્જુનને પ્રાપ્તિ કરતા સ્વયંભુ શિવજીએ ક્રોધે કરો પોતાના હાથ તથા પગના પ્રહારથી પરાક્રમ રહિત કર્યો. તે વખત દેવતાના દેવ મહાદેવજીએ તેને ચાલવાની પણ શક્તિ રાખી નહતો એવા તે અર્જુનનું પીડા પામેલું શરીર ગોળા સરખું થયું હતું; તથા ઘણા પ્રકારે કરી સ્વામોશ્વાસ તથા એષ્ટ રહિત થયેલો અર્જુન, પરાક્રમ રહિત પુરૂષની પેઠે પૃથ્વી ઉપર પડી ગયો. પંચી જ્યારે એ ઘટોકા વાર થઈ, ત્યારે જેનું શરીર રૂધિરથી ખરડાયેલું હતું એવો તથા મહાદુખને પામેલો અર્જુન ચેતન પામીને પાછો ઉઠ્યો, ને તેને સર્વ જીવોને શરણુ રહેવા લાયક મહાદેવજીની શરણે જવા સાડ મૃતિકાનું સ્થાંડિલ કરીને, જે પુષ્પોએ કરીને તેની પૂજા કરી, તે પુષ્પ કિસતરૂપ મહાદેવજીના મસ્તક ઉપર પ્રાપ્ત થયાં, તે જોઈને હર્ષ પામેલો તથા સ્થિર ચિત્ત થયેલો અ-

જુંન, તે મહાદેવજી છે એમ માનીને, તેના પગ માં જઈ પડ્યો. તે વખત મહાદેવજી, ક્ષિણે થયું હતું શરીર જેનું એવા અને વિસ્મય જેને પ્રાપ્ત થયો હતો એવા અનુનને જોઈને મેઘ સરખા ગંભીર વાણિયી બોલ્યા કે હે અનુન, હું, ખીન્ન કોઈથી પણ ન થઈ શકે એવું આ તારૂં મારી આરાધના રૂપ કર્મ તથા પરાક્રમ અને તારી ધૈર્યતા જોઈને ઘણો આનંદ પામ્યો છું તારા સરખો ક્ષત્રિય ખીન્ને કોઈ નથી કેવળ મારા તેજ તથા પરાક્રમની બરોબર તુજ છે, માટે હે મોટો ભુજવાળા અનુન, હું તારી ઉપર ઘણો પ્રસન્ન થયો છું તેને તું જો, હવે હું તને દિવ્યગ્ન આપું તે સાંભળ—

હે મોહોટા નેત્રવાન, તું પૂર્વ જન્મમાં નર નામે ઋષિ છે, માટે યુદ્ધમાં સર્વ શત્રુઓને તથા કદી દેવતાઓ પ્રાપ્ત થશે, તો પણ તેઓને જીતીશ; કેમકે હું, તને પ્રસન્નતાથી કોઈએ પણ પાછું ન વારી શકાય એવું મારૂં અસ્ત્ર આપીશ; કારણ મારા અસ્ત્રને ધારણ કરવા તું સમર્થ છે

મહાદેવજીની આવી પ્રસન્ન વાણી સાંભળી અ-
ર્જુન પાર્વતી સહિત ઉભેલા તે શિવજીને ધુંટ-
ણિએ બેસી અને મસ્તકે કરીને નમસ્કાર કરી
સ્તુતિ કરી કે હે કૈલાસપતિ, સર્વ દેવતાઓના
ઇશ ! હે ભગદેવતાના નેત્ર નાશ કરનાર, હે મ-
હાદેવ ! હે નિવ્રત્કંઠ ! હે જટાધારી, જગતની ઉ-
ત્પતિના કારણોથી જૂદા તથા દેવતાઓના ગતિ-
રૂપ મહાસમર્થ ત્ર્યંબક તમે છો તેને હું જાણું છું.
હે શિવજી, આ સર્વ જગત તમારાથી ઉત્પન્ન
થયેલું છે, ને તમે ત્રણ લોકમાં દેવતા, અસુરો
તથા મનુષ્યોથી ન જીતાઓ એવા છો, માટે હે
કલ્યાણરૂપ, વિષ્ણુ, શિવ, દક્ષના યજ્ઞને નાશ
કરનાર, હરિશ્ચંદ્ર, ત્રીશોચન, સૂર્યરૂપ, વ્યાપક, વિ-
શ્વ તથા શ્રેષ્ઠ ધનુષને ધારણ કરનાર, સૂર્યરૂપ,
શ્રેષ્ઠકિરાતરૂપ અને જગતના કર્તા તમને હું ન-
મસ્કાર કરું છું. હે મહા સમર્થ, સર્વ જગતના
ઇશ્વર, ગણેશરૂપ, જગતની ઉત્પત્તિનું સ્થાન, જ-
ગતના કારણ જે તત્વો તેને પણ ઉત્પન્ન કરનાર

માયા તથા પુરુષથી જૂદા બ્રહ્મરૂપ, સૂક્ષ્મરૂપ તથા સર્વના સંહાર કરનાર તમને પ્રસન્ન કરતાં કહું છું કે હે મહા સમર્થ શકર, હું તમારા દર્શનની ઇચ્છાથી તમોને પ્રિય એવા આ હિમાદ્રિ પર્વતને વિષે આવ્યો, પણ મે, સર્વ લોકને નમસ્કાર કરવા લા-
યક તમારી સાથે અજ્ઞાનપણાથી યુદ્ધ કર્યું તે તમારી શરણુ આવેલો એવો મારો અપરાધ તમે ક્ષમા કરો.

અર્જુનની ઉપર પ્રભાણીની સ્તુતિ સાંભળીને પ્રસન્ન થયેલા મહાસમર્થ વૃષભધ્વજ મહાદેવજી, પોતાની ભુજાઓથી અર્જુનને મળીને, સાંત્વના કરતાં ફરીથી કહેવા લાગ્યા કે હે અર્જુન, પૂર્વ દેહને વિષે નારાયણની સહાયતાવાન નર નામના તં જદરિકાશ્રમમાં હજારો વર્ષ પર્ચિત તપ કર્યું છે, માટે સર્વ કરતાં શ્રેષ્ઠ તેજ તારામાં તથા પુરુષોત્તમ રૂપ વિષ્ણુમાં છે, જે તમારા બેઉના તેજે કરીને, આ સર્વ જગત્ કલ્યાણને પામે છે. હે સમર્થ, પૂર્વે જ્યારે ઈંદ્રને ઇદ્રાસન ઉપર રા-

બ્યાબિષેક થયો, ત્યારે તે તથા વિષ્ણુએ મેઘ
 સરખો જેના ટંકારવનો શબ્દ હતો એવું ધનુષ
 ધારણ કરીને દૈત્યોને નાશ કર્યા છે, માટે હે સર્વ
 પુરુષોમાં શ્રેષ્ઠ, મેં, તારા જે ધનુષને મારી મા-
 યાએ કરીને ગૃહણ કર્યું છે, તે તું હાથમાં ધારણ
 કરવા લાયક છે, વાસ્તે તને પ્રાપ્ત થશે; ને તારાં
 જે બે ભાથામાંથી બાણો ખુટી ગયાં છે, તે પણ
 કોઈ દિવસ ન ખુટે એવાં તથા તારૂં શરીર પણ
 પીડા રહિત થશે. હે પાર્થ, હું, તારૂં સત્ય પરા-
 ક્રમ જોઈને ધણો પ્રસન્ન થયો છું, માટે તને જે
 ઇચ્છા હોય તે મારી પાસે વરદાન માગ, કારણ
 પૃથ્વી તથા સ્વર્ગમાં તારા સરખો સ્વધર્મ નિષ્ઠ
 ક્ષત્રિય કોઈ નથી. અર્જુને કહ્યું કે હે મહા સમર્થ
 વૃષભધ્વજ, જો તમે પ્રસન્ન થઈને મને ઇચ્છિત
 વરદાન આપતા હો, તો હું, તમારૂં જે મહા ભ-
 યંકર પરાક્રમ વાળુ અને પ્રલયકાળમાં સર્વ જગ-
 તનો સંહાર કરનાર પાશુપત નામનું અસ્ત્ર છે, તે
 લેવાની ઇચ્છા કરું છું, કારણ તે અસ્ત્રે કરીને,

જ્યારે મારું કર્ણું, ભીખમ, કૃપાચાર્ય, તથા દ્રોણાચાર્ય સાથે યુદ્ધ થશે, ત્યારે તમારી કૃપાથી જીતીશ તથા બીજા પણુ યુદ્ધમાં દૈત્યો, રાક્ષસો, ભૂતો, પિશાચો, ગધર્વો, અને સર્પોને પણ બાળી ભખમ કરીશ માટે તમે મને યુદ્ધમાં જોમાંથી હજારો ત્રિશુલો, મહાભયકર ગદાઓ તથા સર્પના મુખ સરખી આકૃતિવાળા સેંકડો બાણો ઉત્પન્ન થાયછે, તે પાશુપતાસ્ત્ર આપીને જોમ હું, ભીખમ દ્રોણાચાર્ય, કૃપાચાર્ય અને અમને નિરંતર કડવાં વચન કહેનાર કર્ણની સાથે યુદ્ધ કરી શકું તેમ કરો.

અર્જુનના ઉપરના નમ્ર વચનો સાંભળી મહાદેવજી બોલ્યા કે હું મહાસમર્થ અર્જુન, હું તને મારૂં પાશુપતાસ્ત્ર આપીશ, જેને ધારણ કરવા, મૂકવા તથા પાછું વારી લેવાને ઈંદ્રિ, યમ, કુબેર તથા વરુણ દેવતા સમર્થ નથી. તેને તું ધારણ કરવામાં સમર્થ છે; પણ હું પાર્ય, તારે તે અસ્ત્ર કોઈ દિવસ અકસ્માત થોડા પરાક્રમ વાળા પુરૂષ ઉપર મુકવું નહીં, કેમકે તેમ મુક-

વાથી તે સર્વ જગતને નાશ કરે એમ છે કારણ
તેનાથી ત્રણસોકમા નાશ ન પામે એવું કંઈ નથી.

એ પ્રમાણે મહાદેવજીના વચન સાંભળી અ-
ર્જુને પવિત્ર તથા સ્થિર ચિત્તવાન થઈ અને ઉ-
તાવળથી તેની પાસે આવીને, પાશુપતાસ્ત્રની વિ-
દ્યા બણાવે એમ કહ્યું. પછી જ્યારે મહાદેવજીએ
પાંડવોમાં શ્રેષ્ઠ અર્જુનને રહસ્ય સહિત પશુપ-
તાસ્ત્રની વિદ્યા શિખવી, ત્યારે સાક્ષાત્ મુતિમાન
કાળ સરખું તે અસ્ત્ર, જેમ મહાદેવજીની પાસે
આવે, તેમ અર્જુનની પાસે પ્રાપ્ત થયું પછી
જ્યારે અર્જુને પ્રીતિથી તેને ગૃહણ કર્યું ત્યારે પ-
ર્વતો, વનો, સમુદ્ર, દેશો, ગામો તથા શેહેરોવાળી
સર્વ ભૂમિ ચળાયમાન થઈ હતી, તથા બીજા
પણુ અનેક તરેહના ઉત્પાત થયા હતા, ને હ
જારો શંખ, મોહોટો નોખતો તથા નખારાંઓના
પણુ અવાજ થયા હતા. પછી સર્વ દેવતાઓ
તથા દૈત્યો એ મહાસમર્થ અર્જુનની પાસે મહા
ભયંકર જાળવલ્યમાન તે અસ્ત્ર સાક્ષાત્ મુતિમાન

થઈને પ્રાપ્ત થયું તેને દ્રષ્ટિથી જોયું હતું ત્યાર પછી જ્યારે મહાદેવજીએ અર્જુનને તુ સ્વર્ગ પ્રત્યે જા, એમ આજ્ઞા કરી, ત્યારે તેણે તેને મસ્તકે કરીને નમસ્કાર કરી, હાથજોડી તેની સામું જોઈ રાખ્યું હતું, તે વખત મહાસમર્થ, સ્વર્ગમાં રહેનાર સર્વ દેવતાઓને વશ કરનાર મોહોટી મતિ વાળા, કલ્યાણરૂપ અને પાર્વતીના પતિ મહાદેવજીએ, પુરૂષર્મા શ્રેષ્ઠ અર્જુનને દેત્યો તથા પિશાચોને નાશ કરનાર ગાંડીવ ધનુષ્ય પાછું આપ્યું. પછી પાર્વતી સહિત મહાદેવજી, સફેત તક્ષાટી, સપાટ જમીન તથા ગુફા હતી જેની એવા અને પક્ષિયો તથા ઋષિઓએ સેવન કરેલા હિમાદ્રિ પર્વતનો ત્યાગ કરીને, પુરૂષ શ્રેષ્ઠ અર્જુનને જોતાં આકાશ તરફ જવા તૈયાર થયા.

ત્રિશૂળ ધારણ કરનાર, વૃષભધ્વજ મહાદેવજી અર્જુનને જોતા, જેમ સૂર્ય લોકને જોતાં અંતર ધ્યાન ધાયછે, તેમ અતર્ધ્યાન થઈને પોતાના સ્થાનક પ્રત્યે ગયા. ત્યારપછી અર્જુનને કુબેર આદિ

દેવ દાનવોએ આવી વરદાંત આપ્યાં અને ઈંદ્રાદિ
દેવતા પ્રસન્ન થવાથી તે દેવલોકમાં ગયો અને
ત્યાંથી તે દેવતાઓના અસ્ત્ર અને ગાંડીવાદિ
ધનુષ્ય અને ખીજાં કેટલાંક વરદાન પામી શદા
શિવની કૃપાથી પાછો ફર્યો.

આ જગદ્ વિખ્યાત કિરાત અને અર્જુનની
કથા સાંભળનાર તથા સંભળાવનાર ખંતેપર મ-
હાદેવજી પ્રસન્ન થઈ તેમની મનકામના સફળ
કરેછે જેનાથી અંતે મોક્ષ ધામનું સુખ મળે છે.



હતિ શ્રી કિરાતાર્જુનિય કથા ભાગ
સપૂર્ણે શિવ પ્રસન્નોસ્તુ તથાસ્તુ !!!



શ્રી

ખંભાત પુસ્તક પ્રસારક કંપનીમાં મળતાં વાંચવા લાયક પુસ્તકો.

ખંભાત શહેરનો ઇતિહાસ—આ પુસ્તકમાં પ્રાચીન, અર્વાચીન અને દંત કથા સાથે ઘણી જાણવા જેગ બાબતોનો સમાવેશ કરવામાં આવ્યો છે. જે વાંચવાથી આ શહેર કેટલું પુરાતની છે તે સ્પષ્ટ સમજાશે અને માટે ઘણા સારા અભિપ્રાયો મળે છે. કિંમત દસ આના.

વિર રમણિ—સુરાતનથી પતિવ્રતપણુ સાથે સતિ ગૌરવમાં પોતાનું નામ અમર ગએલી મેવાડ વિગેરે ભૂમિની બહાદુર વિરાંગનાઓના પરાક્રમેનો સંક્ષીપ્ત હેવાલ

